

स्टार्ट-अप विलेज उद्यमिता एवं वन-स्टॉप सुविधा अंतर्गत जिले के सभी उद्यमियों के साथ एक दिवसीय कार्यशाला का हुआ आयोजन

- कार्यशाला में समूह के दीदियों ने अपनी सफलता की कहानियां उपायुक्त के समक्ष साझा की....
- उपायुक्त ने कहा कि समूह का उद्देश्य है कि महिलाएं अपने बल पर आत्मनिर्भर बनें....
- महेशपुर की 19 उद्यमियों के बीच 9 लाख 4 हजार, पाकुड़
- सदर की 18 उद्यमियों के बीच 8 लाख 6 हजार की राशि का चेक का किया वितरण....
- सभी प्रखंडों से एक-एक सफल उद्यमियों को प्रशस्ति पत्र एवं उद्यम को सपोर्ट करने वाले सीआरपी, ईपी को प्रशस्ति पत्र देकर सम्मानित किया....



पाकुड़ : झारखंड स्टेट लाइवलीहुड प्रमोशन सोसाइटी के सौजन्य से स्टार्ट-अप विलेज उद्यमिता एवं वन-स्टॉप सुविधा अंतर्गत जिले के सभी उद्यमियों के साथ एक दिवसीय कार्यशाला का आयोजन रविन्द्र भवन टाउन हॉल में किया गया। इस कार्यशाला का शुभारंभ उपायुक्त मनीष कुमार व उप विकास

कुमार ने महिलाओं से वर्तमान समय की मांग के अनुसार उद्यमी बनकर स्वयं एवं अन्य लोगों को अपने उद्यम से जोड़ने की बात पर जोर दिया। साथ ही उपायुक्त ने सरकार द्वारा चलाई जा रही योजनाओं के बारे में विस्तारपूर्वक जानकारी दी। सभी

दीदियों को स्वरोजगार की स्थापना हेतु प्रेरित किया तथा उन्हें हर संभव मदद का आश्वासन दिया। उन्होंने सभी दीदियों से अपने सफल उद्यमी बनने की कहानी तथा उसमें आई बाधाओं को सबके साथ साझा करते हुए हिम्मत से काम लेने की

बात कही। उप विकास आयुक्त महेश कुमार ने स्वरोजगार के बहुत सारे तरीके को बहुत ही सहजता से बताया जिसमें सहज के पतों के मार्केटिंग एवं ऑनलाइन के माध्यम से मार्केटिंग पर

बल दिया गया। साथ ही जिले में खाली पड़े भवनों को स्वरोजगार केंद्र के रूप में विकसित करने की भी बात कही। मौके पर जिला पशुपालन पदाधिकारी, सभी प्रखंड के बीपीएम, जेएसएलपीएस के सखी दीदी समेत अन्य उपस्थित थे।

शहरी जलापूर्ति योजना को चालू कराने की कवायद तेज, टीम ने किया निरीक्षण

15 वें वित्त अंतर्गत योजनाओं को गुणवत्तापूर्ण एवं ससमय पूर्ण करें: डीसी

पाकुड़ : उपायुक्त मनीष कुमार के पहल पर शहरी जलापूर्ति योजना को चालू कराने की कवायद तेज हो गई है। इसी सिलसिले में रविवार को तांतीपाड़ा में बनी इंटरमीडिएट सम्प में बिजली आपूर्ति और अन्य समस्याओं के निराकरण को लेकर एक विशेष टीम के द्वारा स्थलीय निरीक्षण किया गया। जिसमें नगर परिषद के कार्यपालक पदाधिकारी अमरेंद्र कुमार चौधरी, विद्युत आपूर्ति प्रमंडल के सहायक अभियंता गिरधारी सिंह मुंडा, पेयजल एवं स्वच्छता अभिजीत किशोर शामिल थे। इस दौरान महिला सामाजिक कार्यकर्ता मीरा प्रवीण सिंह, नगर परिषद के निवर्तमान अध्यक्ष सम्पा साह एवं सामाजिक कार्यकर्ता हिस्साबी राय भी विशेष रूप से मौजूद थे। इस दौरान सम्प में बिजली आपूर्ति को लेकर कई समस्याएं नजर आईं। इसी दौरान दलदली भूमि और नालियों में आकर जमा हो रही गंदे पानी तथा



इसी जमीन पर बीचों-बीच स्थित बिजली का ट्रांसफार्मर मुख्य समस्या के रूप में सामने उभर कर आई। निरीक्षण टीम ने दलदली भूमि को जल से मुक्त करने, नालियों में जमा हो रहे गंदे पानी के प्रवेश को रोकने और बिजली ट्रांसफार्मर को वहां से हटाकर पास में ही लगाने पर विचार

विमर्श किया गया। इसी दौरान पास से ही ओवरहेड इलेक्ट्रिक केबल सम्प तक लगाने का निर्णय लिया गया। इस पर विशेष रूप से मीरा प्रवीण सिंह ने अपनी सहमति जताई और स्थान भी चिह्नित किया। इस दौरान कार्यपालक पदाधिकारी अमरेंद्र कुमार चौधरी ने बताया कि शहरी जलापूर्ति योजना का

पूर्ण ट्रायल करते हुए शहर के लोगों को गंगा का पीने का स्वच्छ पानी घर-घर उपलब्ध कराना है। इसलिए उपायुक्त के आदेश पर आज यहां निरीक्षण किया गया। इस दौरान जो भी समस्याएं सामने आईं, उसे दूर करने का निर्णय लिया गया। उन्होंने बताया कि जल्द ही शहर के लोगों को पीने

पाकुड़ : उपायुक्त मनीष कुमार ने वीडियो कॉन्फ्रेंसिंग के माध्यम से कनीय अभियंता, सहायक अभियंता एवं प्रखंड समन्वयक, पंचायत राज एवं 15 वें वित्त आयोग अंतर्गत प्रखंडों में क्रियान्वित योजनाओं की प्रगति की समीक्षा की गई। उपायुक्त मनीष कुमार ने सभी अभियंताओं को गुणवत्तापूर्ण कार्य करते हुए लंबित योजनाओं को यथाशीघ्र पूर्ण करने का निर्देश दिया। उन्होंने कहा कि यदि जांच के क्रम में प्राक्कलन के अनुसार गुणवत्तापूर्ण कार्य नहीं पाया गया, तो संबंधित कनीय अभियंता एवं सहायक अभियंता पर कार्रवाई की जाएगी। उपायुक्त महोदय द्वारा ग्राम पंचायतों में निर्मित कराये जा रहे भस्मक, सेग्रीगेशन बिन, हैंडवाश यूनिट के संबंध में समीक्षा की गई। उपायुक्त ने सभी संरचना को 15 मार्च तक निर्माण कराने का निर्देश दिया गया। सभी अभियंताओं एवं प्रखंड समन्वयक को नियमित क्षेत्र भ्रमण कर योजनाओं की निगरानी करने का निर्देश दिया गया। उपायुक्त ने स्पष्ट निर्देश दिया कि किसी भी



योजना की प्रशासनिक स्वीकृति से पहले भूमि विवाद की जांच कर ली जाए और केवल गैर-विवादित भूमि पर ही योजनाएं बनाई जाएं। उन्होंने कहा कि स्वीकृति के बाद कार्य में देरी बर्दाश्त नहीं की जाएगी। साथ ही सभी बंद पड़े नलकूपों की मरम्मत का निर्देश दिया गया। बैठक में प्रभारी जिला परियोजना प्रबंधक आनंद प्रकाश, सभी प्रखंड के प्रखंड समन्वयक, पंचायती राज, सभी प्रखंडों के कनीय अभियंता एवं सहायक अभियंता उपस्थित रहे।

आजीविका संवर्धन के लिए पशुपालन योजना मददगार: डीसी

स्वच्छता सर्वेक्षण पखवाड़ा का हुआ आयोजन

पाकुड़ : उपायुक्त मनीष कुमार की अध्यक्षता में जिला पशुपालन एवं गव्य विकास विभाग के कार्यों की गहन समीक्षा की गई। उपायुक्त ने मुख्यमंत्री पशुधन विकास योजना के तहत चालू वित्तीय वर्ष के लाभकों के बीच अनुदान की राशि का हस्तांतरण अगले एक सप्ताह के अंदर शत प्रतिशत पूर्ण करने, विगत वित्तीय वर्ष के छूटे हुए लाभकों को पशुधन उपलब्ध कराने एवं पशुधन गणना का कार्य तय समय सीमा के अंदर पूर्ण करने का निर्देश दिया गया। पशुधन गणना में हिरणपुर प्रखंड के प्रखंड नोडल पदाधिकारी को एक सप्ताह के अंदर 50 प्रतिशत अंकड़ों के संग्रहण का कार्य पूरा करने का लक्ष्य दिया गया। उपायुक्त ने पशुपालन को प्रोत्साहित करने एवं पशुपालन के माध्यम से आजीविका संवर्धन के नवीन संभावनाएं तलाशने की आवश्यकता



जाता। बैठक में उप विकास आयुक्त महेश कुमार संथालिया, जिला पशुपालन पदाधिकारी डॉ० अनिल कुमार सिन्हा, पशु शल्य चिकित्सक डॉ० स्मरजीत मंडल, सभी प्रखंडों के प्रखंड पशुपालन पदाधिकारी एवं सभी भ्रमणशील पशु चिकित्सा पदाधिकारी समेत अन्य उपस्थित थे।

- डीसी ने उपस्थित लोगों को दिलाया स्वच्छता का शपथ....
- डीसी ने बेहतर कार्य करने वाले सफाईकर्मियों एवं एसएचजी दीदियों को प्रशस्ति पत्र एवं पीपीई कीट देकर किया सम्मानित....

पाकुड़ : उपायुक्त मनीष कुमार की अध्यक्षता में स्वच्छ भारत अभियान के तहत स्वच्छता सर्वेक्षण पखवाड़ा का आयोजन रविन्द्र भवन टाउन हॉल में आयोजित किया गया। इस कार्यक्रम का शुभारंभ उपायुक्त मनीष कुमार व उप विकास आयुक्त महेश कुमार संथालिया, सिविल सर्जन डॉ० मंदू कुमार टेकरवाल, प्रशासक, नगर परिषद अमरेंद्र कुमार के द्वारा संयुक्त रूप से दीप प्रज्वलित कर किया गया।



उपायुक्त मनीष कुमार ने कहा कि नगर परिषद पाकुड़ की टीम का अथक मेहनत और प्रतिबद्धता से पाकुड़ नगर परिषद को स्वच्छता में नई ऊंचाइयों तक पहुंचाने का संकल्प लिया गया है। उपायुक्त ने

कहा कि पाकुड़ जिले को स्वच्छता सर्वेक्षण में नंबर वन पर लाना मेरा लक्ष्य है। उपस्थित लोगों को अपने



आस-पास की सफाई रखने और गंदगी फैलाने से बचने में सक्रिय रूप से भाग लेने हेतु अनुरोध किया गया। उन्होंने कहा कि वर्तमान में हम सभी को चाहिये कि हम अपने आसपास के लोगों को साफ-सफाई हेतु प्रेरित करें। यदि हम ऐसा करते हैं तभी जाकर स्वच्छता को बल मिलेगा। उप विकास आयुक्त महेश कुमार संथालिया ने कहा कि पाकुड़ को स्वच्छ और सुंदर बनाने में आप सभी जिलावासियों का

सड़क पर उतरे स्वस्थ कर्मों, दोषियों पर करवाई की मांग की अनिश्चकालीन हड़ताल की दी चेतावनी....

कथावाचक त्यास गौतम जी महाराज ने शिवरात्रि और शिवलिंग पर किया व्याख्यान

पाकुड़ : जिले के लिट्टीपाड़ा प्रखंड अन्तर्गत झेनागढ़िया गांव में 17 फरवरी को दवा खिलाने गई मेडिकल टीम पर हमला किया गया था। इस हमले में ग्रामीणों द्वारा स्वास्थ्य कर्मियों के साथ धक्का-मुक्की की गई थी, वहीं कुछ लोगों को बंधक भी बना लिया गया था। इसके बाद 18 फरवरी को स्वास्थ्य कर्मियों के द्वारा डीसी से शिकायत कर कार्रवाई की मांग की थी। शिकायत के बाद भी कार्रवाई नहीं होने पर रविवार को स्वास्थ्य कर्मियों द्वारा प्रदर्शन कर दोषियों के खिलाफ कार्रवाई करने की मांग की। प्रदर्शन के दौरान स्वास्थ्य कर्मियों ने पुराना सदर अस्पताल से आक्रोश रैली निकाली और पूरे शहरी क्षेत्र का भ्रमण किया। प्रदर्शन में शामिल स्वास्थ्य कर्मों ने बताया कि स्वास्थ्य



विभाग द्वारा चलाए जा रहे कार्यक्रम को सफल बनाने के लिए ये रैली है। इसके साथ ही स्वास्थ्य जांच करने, दवा खिलाने और इलाज के दौरान आए दिन स्वास्थ्य कर्मियों पर ग्रामीणों द्वारा जानलेवा हमला किया जाता है, इसके खिलाफ भी स्वास्थ्य कर्मियों ने आक्रोश रैली निकाली है। स्वास्थ्य कर्मियों का कहना है कि सुरक्षा को लेकर शासन प्रशासन सिर्फ और सिर्फ आश्वासन ही देता है। लेकिन स्वास्थ्य कर्मों कहीं सुरक्षित नहीं है। ऐसे में ड्यूटी करना संभव नहीं है। स्वास्थ्य कर्मियों ने बताया कि पिछले दिनों लिट्टीपाड़ा प्रखंड के झेनागढ़िया गांव में स्वास्थ्य कर्मियों के साथ मारपीट की गई और महिला कर्मों के साथ गलत व्यवहार किया गया। जब थाने में प्राथमिकी दर्ज कराई गई तो प्रशासन के स्तर से हम सभी पर ही दबाव बनाए जाने लगा कि प्राथमिकी वापस ले नहीं तो कार्रवाई होगी। स्वास्थ्य कर्मियों ने बताया कि यदि हम सभी ड्यूटी के दौरान मार खाते रहे और हम

पर ही दबाव बनाया जाएगा तो कैसे ड्यूटी की जाएगी, स्वास्थ्य कर्मियों ने बताया कि यदि दोषियों पर कार्रवाई नहीं हुई तो 3 मार्च से जिले के सभी कर्मों अनिश्चितकालीन हड़ताल पर चले जायेंगे।



रूप से स्वयंशुभ व अधिकतर शिव मंदिरों में स्थापित होता है। शिवलिंग को सामान्यतः गोलाकार मूर्तितल पर खड़ा दिखाया जाता है, जिसे पीठम या पीठ कहते हैं। कथा में उन्होंने विस्तार से लोगों को प्रकाश डाला। इसी में कथा के बीच-बीच में कथासार के गानों पर वृंदावन से पहुंची तीन मनमोहन नृत्यांगना द्वारा सभी श्रद्धालुओं को कृष्ण, राधा एवं गोपी के रूप में श्रद्धालुओं के बीच नृत्य संगीत कर मन मोह लिया। शिव महापुराण कथा सुनने में इलाके के सभी महिला, पुरुष पूर्णतः लीन दिखे।

संक्षिप्त समाचार

श्रीराममंदिर के बाहर घूम रहे दलाल, वीआईपी दर्शन के पास के नाम पर करते झाड़ी; तीन धरे गए

अयोध्या, एजेंसी। यूपी में अयोध्या स्थित श्रीराम जन्मभूमि मंदिर परिसर पुलिस चौकी पुलिस ने राम गुलेला बैरियर पर श्रद्धालुओं को वीआईपी दर्शन का पास उपलब्ध कराने के नाम पर धन झाड़ी करने वाले तीन आरोपियों को गिरफ्तार किया है।



चौकी प्रभारी सुनील कुमार ने बताया कि बैरियर पर तेनात मुख्य आरक्षी रशिद ने उन्हें इसकी सूचना दी, जिस पर कार्रवाई की गई। मुकदमा दर्ज कर भेजे गए जेल- पकड़े गए आरोपियों की पहचान शैलेंद्र सिंह व बुजवासी निवासी धौलपुर राजस्थान व संदीप पता अज्ञात के रूप में हुई। आरोपियों के खिलाफ थाना राम जन्मभूमि में केस दर्ज कराकर तीनों का चालान कर दिया गया है।

कानपुर में दोस्त के बुलावे पर पहुंचे युवक की कार से कुचलकर हत्या, दो घायल, जांच शुरू

सुनील बाजपेई। कानपुर। यहाँ किसी न किसी वजह से युवाओं की हत्या का सिलसिला जारी है, जिसके क्रम एक और युवक को मौत के घाट उतार दिया गया। वह दोस्त के बुलावे पर पहुंचा था। इसके बाद उसका रक्त रंजित शव बरामद किया गया। आरोप है कि इसके पहले झगड़ा हुआ था जिसके फलस्वरूप ही उसकी कार से कुचल कर हत्या कर दी गई। घटना के बाद उसके दोनो साथी भी फरार हैं।

फिल्हाल पुलिस रिपोर्ट दर्ज कर जांच के साथ ही आरोपियों की भी तलाश कर रही है।

प्राप्त जानकारी के मुताबिक शिवराजपुर थाना क्षेत्र के बुद्धपुर गांव के पास काकपुर हलबल गांव निवासी 26 वर्षीय गोविंद पाल का शव रक्तर्जित अवस्था में मिला। वह अपने परिवार का एकमात्र सहारा था।

मौके पर पहुंची पुलिस को परिजनों द्वारा दी गई जानकारी के मुताबिक गोविंद शनिवार की शाम बिल्हौर में एक शादी समारोह में गया था। वहां से उसे दोस्त आदि यादव का फोन आया। जगतपुर गांव में विवाद होने की सूचना पर वह स्कूटी से वहां गया। आप रनिवार सुबह उसका शव बुद्धपुर गांव के पास सड़क किनारे मिला। मौके पर उसकी स्कूटी और एक अन्य बाइक भी पड़ी थी।

इस बीच पता चला है कि रात में दो गुटों के बीच विवाद हुआ। घटनास्थल पर फायरिंग भी हुई और वाहनों का आपस में टकराव हुआ। आरोप है कि एक कार ने जानबूझकर गोविंद को टक्कर मारकर कुचल दिया। इस घटना में दो अन्य लोग भी घायल हुए, जिन्हें अस्पताल में भर्ती कराया गया है। पुलिस ने बताया कि घटना की रिपोर्ट दर्ज कर फरार आरोपियों की तलाश की जा रही है।

कोचिंग से घर लौट रही थी छात्रा, शोहदे ने की छेड़खानी-सरेसह पकड़ लिया हाथ

गोरखपुर, एजेंसी। शाहपुर इलाके के असुरन स्थित एक कोचिंग सेंटर से बृहस्पतिवार शाम घर जा रही छात्रा से शोहदे ने छेड़खानी की। उसका हाथ पकड़ कर बाइक पर बिठाने की कोशिश की। छात्रा ने विरोध किया तो शोहदा अपना मोबाइल नंबर देकर भाग गया।

डरी सहमी छात्रा घर पहुंची और पूरी घटना अपनी बहन से बताई। पीड़ित छात्रा को तहरीर पर शाहपुर पुलिस ने केस दर्ज कर आरोपी सिद्धार्थ नगर निवासी संदीप पांडेय को गिरफ्तार कर जेल भिजवा दिया। शाहपुर इलाके की एक छात्रा असुरन स्थित एक कोचिंग सेंटर में पढ़ती है।

बृहस्पतिवार शाम छह बजे वह कोचिंग से घर जा रही थी। आरोप है कि रास्ते में बाइक सवार एक युवक छात्रा को रोकर छेड़खानी करते हुए हाथ पकड़ लिया। इसके बाद बाइक पर बैठने की कोशिश करने लगा। छात्रा ने विरोध किया तो आरोपी अपना मोबाइल नंबर उसके पास फेंक कर भाग गया।

जन्म-मृत्यु प्रमाण पत्र नहीं बन रहा, हो रही दिक्कत- काउंटर पर बढ़ रही भीड़

गोरखपुर, एजेंसी। नगर निगम में इन दिनों जन्म-मृत्यु प्रमाण पत्र के आवेदन के लिए भीड़ बढ़ी हुई है। एक प्रमाणपत्र को बनाने में दो से तीन महीने तक का समय लग जा रहा है। वहीं, दूसरी तरफ ऑनलाइन आवेदन के लिए पोर्टल काम नहीं कर रहा है। इसकी वजह से आवेदन के लिए नागरिकों को निगम के काउंटर पर जाना पड़ रहा है।

नगर निगम की वेबसाइट पर ही जन्म-मृत्यु प्रमाण पत्र के पंजीकरण के लिए ऑनलाइन रजिस्ट्रेशन सिस्टम (सीआरएस) का लिंक है। साइबर बिलक करने पर पंजीकरण के लिए साइट नहीं खुल रही। लोगों का कहना है कि ऑनलाइन पंजीकरण के लिए लिंक नहीं खुल रहा है। इसकी वजह से काउंटर पर जाकर



आवेदन करना पड़ रहा है। नगर निगम और तहसील मिलाकर इस समय 1200 से ज्यादा आवेदन लंबित हैं। इसमें ज्यादातर आवेदन तहसील स्तर पर लंबित हैं। तारामंडल के अभिषेक सिंह बच्चे के जन्म प्रमाणपत्र के पंजीकरण के लिए ऑनलाइन कोशिश कर रहे थे लेकिन वहां साइट नहीं खुली। इसकी वजह से ऑफलाइन आवेदन के

लिए फॉर्म लिया। कुनराघाट के राजीव दो दिनों से ऑनलाइन पंजीकरण की कोशिश कर रहे थे लेकिन नहीं कर पाए।

बढ़ाए गए हैं काउंटर- आधार कार्ड बनवाने के लिए क्यूआर कोड वाले जन्म प्रमाणपत्र की अनिवार्यता को देखते हुए निगम ने काउंटर की संख्या भी बढ़ाई है। पुराने प्रमाणपत्रों को अपडेट करने के लिए काफी ज्यादा संख्या में लोग आ रहे हैं। काउंटर बढ़ने से लोगों को थोड़ी राहत भी मिली है।

अपर नगर आयुक्त दुर्गेशा मिश्रा ने बताया कि ऑनलाइन पंजीकरण में यदि कोई समस्या आ रही है तो उसे सीआरएस की टीम से बात कर दुर्कृत कराया जाएगा। निगम स्तर पर प्रमाणपत्रों के निस्तारण के लिए काउंटर भी बढ़ाए गए हैं।

मिशनरियों का मिशन मुस्लिम: कुंडली खंगाल सीधे संस्कार पर करते चोट, ऐसी बिछाई जड़ें... सुनकर लोग हक्का-बक्का

लखनऊ, एजेंसी। राजधानी लखनऊ में मिशनरियों के मिशन मुस्लिम में बात सिर्फ धर्मांतरण तक ही सीमित नहीं है। परिवार की कुंडली खंगाल सीधे संस्कार पर चोट की जा रही है। इसके लिए आर्थिक रूप से कमजोर और सामाजिक रूप से उपेक्षित मुस्लिम परिवारों का विवरण जुटाया गया है। अवध क्षेत्र के सीतापुर, अबेडकरनगर व अयोध्या में केरल व झारखंड की तरह विपन्न मुस्लिम परिवारों के धर्मांतरण के लिए मिशनरियां महिलाओं के बीच पैठ बना रही हैं। बात शिक्षा, स्वास्थ्य और नौकरी से होते हुए पूजा पद्धति में बदलाव तक पहुंच रही है।

मिशनरी का सदस्य सामान्य रूप से पहुंचता है- सुरक्षा एजेंसियों की रिपोर्ट बताती है कि मिशनरियों का मिशन मुस्लिम एक दिन का प्रयास नहीं है। इसके लिए उन्होंने बकायदा रणनीति तैयार की है। चरणवार काम कर रहे हैं। पहला चरण संबंधित परिवार के आर्थिक व सामाजिक स्तर का अध्ययन होता है। इसके बाद देखा जाता है कि परिवार में



कोई गंभीर बीमार तो नहीं है। पूरे विवरण और अध्ययन के बाद मिशनरी का एक सदस्य परिवार के पास सामान्य रूप से पहुंचता है।

इंशु की महिमा का बखान होता है...

अब शुरू होता है दूसरा चरण। वह मानवीय स्तर पर संबंधित परिवार से जुड़ने की कोशिश करता है। इसमें छह महीने से एक वर्ष तक का समय लग जाता है। तीसरे चरण की शुरुआत हो

प्रेयर (प्रार्थना) से होती है। पांचवें चरण में परिवार की आर्थिक रूप से मदद की जाती है। इलाज में सहयोग किया जाता है। इलाज को चमत्कार बताते हुए इंशु की महिमा का बखान होता है।

...और संस्कृति से आस्था अलग

आईबी के पूर्व अधिकारी संतोष सिंह बताते हैं कि धर्मांतरण का सबसे अहम छटा चरण है। इसी में संस्कृति और आस्था को अलग किया जाता है। यह क्रम पूजा पद्धति में बदलाव के रूप में सामने आता है। संबंधित व्यक्ति न नाम बदलता है और न ही पहनावा। वह मन से तो धर्म बदल चुका होता है, लेकिन रहन सहन पूर्व की तरह होने से पहचानना मुश्किल होता है कि धर्मांतरण हुआ है या नहीं। ज्वाय मैथ्यू ने कहा कि धर्मांतरण की बात गलत है, लेकिन लोग खुद किसी धर्म से प्रभावित होकर उसे अपनाना चाहते हैं तो इसमें गलत क्या है। इसका विरोध नहीं होना चाहिए। धर्म आखिर धारण करने का विषय है, बशर्त उसमें दबाव और प्रलोभन न हो।

लखनऊ विवि के समाजशास्त्री डॉ. पवन मिश्रा ने बताया कि पूर्वोक्त भारत की स्थिति किसी से छिपी नहीं है। वहां 80 प्रतिशत लोग ईसाई धर्म स्वीकार चुके हैं। श्रीमंत शंकर देव अगर असम में नव वैष्णव आंदोलन (एक शरणीया नाम-धर्म) नहीं शुरू करते तो वहां हिंदू बचते ही नहीं। अब अगर मिशनरियां मुस्लिम परिवारों का भी धर्मांतरण करा रही हैं तो यह सोचने वाली बात है। उनकी योजना बड़ी सुनियोजित होती है।

गोरखपुर का विरासत गलियारा : व्यापारियों ने सड़क चौड़ीकरण के विरोध में किया प्रदर्शन, सौपा ज्ञापन



गोरखपुर, एजेंसी। धर्मशाला से पांडेयहता तक विरासत गलियारा बनने के विरोध में रैती से घंटाघर तक के व्यापारियों ने शनिवार को सड़क चौड़ीकरण का विरोध किया। साथ ही पांडेयहता चौकी के पास दुकानों को तोड़ने के लिए बुलडोजर लेकर पहुंची टीम का भी व्यापारियों ने विरोध किया। सड़क चौड़ीकरण के विरोध में रैती चौक से घंटाघर तक के व्यापारी सुबह से ही दुकानें बंद कर सड़क पर आ गए। काफी देर तक व्यापारियों ने सड़क पर खड़े होकर प्रदर्शन किया। व्यापारियों की मांग है कि 12.5 मीटर की प्रस्तावित चौड़ाई को कम किया जाए।

उन्होंने डीएम कार्यालय पहुंचकर ज्ञापन दिया। ज्ञापन के माध्यम से व्यापारियों ने मांग किया है कि विभाग दुकानों को तोड़ने के लिए समय का निर्धारित करे, जिससे व्यापारी अपना-अपना सामान खाली कर सकें। व्यापारियों की मांग की है कि जिनकी दुकान का आंशिक रूप से नुकसान हो रहा है सरकार उन व्यापारियों का सहयोग करे और व्यापारियों को जमीन का उचित मुआवजा मिले। विरासत गलियारा के चौड़ीकरण को लेकर बुलडोजर लेकर पहुंची टीम का भी व्यापारियों ने विरोध किया। व्यापारी ललित का कहना था कि इससे हमारा नुकसान है। व्यापारियों को सामान हटाने के लिए एक सप्ताह का समय दिया गया है। इस अवसर पर मोहित पटवा, रोहित पटवा, प्रदीप कुमार, महेश चौरसिया, सुनील कुमार गुप्ता, संजय कुमार, उदयभान आदि मौजूद रहे।

एक्सप्रेस रोड: फोरलेन में चलेगा यातायात: जाम से मिलेगी राहत, डीपीआर बनाकर शासन को भेजने की तैयारी

कानपुर, एजेंसी। कानपुर में घंटाघर को माल रोड से जोड़ने वाली एक्सप्रेस रोड चार लेन की बनेगी। बीच में डिव्वाइड, ग्रीनबेल्ट, आकर्षक स्ट्रीट लाइटिंग के साथ ही दोनों तरफ यूटिलिटी डकट भी बनेगी। डकट में पाइपलाइन्, विद्युत केबिल, संचार केबिल शिफ्ट की जाएंगी। इसके लिए शासन ने सीएम ग्रिड योजना फेज-3 के तहत 54 करोड़ रुपये स्वीकृत किए हैं। नगर निगम ने सीएम ग्रिड योजना फेज-1 और फेज-2 के तहत चार-चार लेन की यूटिलिटी डकट युक्त 10 सड़कों के निर्माण के लिए प्रस्ताव स्वीकृत हो चुके हैं। इनमें से फेज-1 के तहत पांच सड़कों का निर्माण शुरू हो गया है। जबकि फेज-2 के तहत पांच अन्य सड़कों को इसी तरह बनाने के लिए ई-टेंडर आमंत्रित किए गए हैं। टेंडर 13 मार्च को खुलेंगे।

गत माह शासन भेजा था निर्माण का प्रस्ताव- इसी बीच नगर निगम ने इसी योजना के फेज-3 के तहत घंटाघर



को माल रोड से जोड़ने वाली करीब तीन किलोमीटर लंबी वस्तुतः एक्सप्रेस रोड के निर्माण का प्रस्ताव भी गत माह शासन भेजा था। इसकी अनुमानित लागत 54 करोड़ रुपये है। यूरिड और शासन में इसका प्रस्तुतिकरण किया गया। इसके बाद शासन ने इस प्रस्ताव को भी स्वीकृत प्रदान की।

कानपुर को मिले सर्वाधिक 340 करोड़- सीएम ग्रिड योजना के तहत कानपुर को 340 करोड़ रुपये आवंटित हुए हैं। नगर आयुक्त ने बताया कि इस मद में कानपुर को सर्वाधिक धनराशि आवंटित हुई है। इस योजना के तहत बनने वाली सड़कें चार लेन की होंगी। इनमें बीच में डिव्वाइड, ग्रीनबेल्ट, स्ट्रीट लाइटें और

दोनों तरफ यूटिलिटी डकट होंगी, जिनमें पाइपलाइन, सीवरलाइन, विद्युत केबिल, संचार केबिल आदि सुविधाएं रहेंगी। डकट को ढक्कर फुटपाथ बनाया जाएगा। इन सड़कों में बिछी पाइपलाइन्, सीवर लाइन् भी डकट में शिफ्ट होंगी। इससे सड़क टूटने की ये वजहें भी खत्म हो जाएंगी। विद्युत पोल भी हटेंगे।

15 से 17 मीटर चौड़ी है सड़क

अतिव्यस्ततम घंटाघर को माल रोड से जोड़ने वाली एक्सप्रेस रोड लगभग तीन किलोमीटर लंबी है। अवैध निर्माणों और अतिक्रमण की वजह से इसकी चौड़ाई 17 मीटर से घटकर 14 से 16.5 मीटर रह गई है अर्थात कहीं यह सड़क सिकुड़कर 14 ही रह गई है तो कहीं 16 से 17 मीटर चौड़ी है।

मजार, मंदिर बन सकते हैं बाधक

एक्सप्रेस रोड के बीचोंबीच स्थित मजार और किनारे की तरफ बना मंदिर निर्माण में बाधक हो सकता है। चार लेन की सड़क बनाने के लिए इसकी परिधि में आ रहे धार्मिक स्थलों सहित अन्य अवैध निर्माण हटाना नगर निगम के लिए चुनौती की तरह है।



पुलिस चौकी के सामने युवक का शव रखकर किया हंगामा, पुलिस ने लाठी पटक कर खदेड़ा

कानपुर, एजेंसी। कानपुर के बिधुनू में शनिवार दोपहर युवक का शव रखकर परिजनों ने पत्नी और ससुरालियों की पर हत्या करने का आरोप लगाते हुए मझवान पुलिस चौकी के सामने हंगामा किया। मौके पर पहुंचे पुलिस अधिकारियों ने आक्रोशित लोगों को समझाने का प्रयास किया। वह नहीं माने, तो पुलिस ने लाठियों पटककर खदेड़ दिया। इसके बाद परिजन शव लेकर अपने घर चले गए।

मझवान कस्बा निवासी राधे मोहन गुप्ता ने बताया कि उनके इकलौते बेटे अमित (28) की शादी 28 फरवरी 2023 को फतेहपुर के ललौली निवासी राजेश गुप्ता की बेटी निशा से हुई थी। शादी के बाद से ही आए दिन बहू निशा बेटे से झगड़ा करती थी। शुकवार सुबह अमित पत्नी निशा को लेकर दवा दिलाने गल्लामंडी ले गया था। रास्ते में दोनों की कलहसुनी के बाद निशा अकेले घर आ गई।



पुलिस ने मायके वालों के साथ बहू को भेज दिया- बेटे के बारे में पूछने पर उसने कोई जवाब नहीं दिया। बेटे के मोबाइल पर बात करने पर जानकारी मिली कि अमित ने ट्रेन से कट जान दे दी है। शव कानपुर सेंट्रल में रेलवे ट्रैक पर पड़ा हुआ है। घटना के बाद बहू के मायके वालों आ गए। आरोप है कि पुलिस ने मायके वालों के साथ बहू को भेज दिया। पोस्टमॉर्टम के बाद शनिवार दोपहर दो बजे परिजन शव लेकर घर पहुंचे।

आरोपियों की गिरफ्तारी की मांग की- ग्रामीणों के साथ मिलकर पत्नी और ससुरालियों पर हत्या का आरोप लगाते हुए शव को मझवान पुलिस चौकी के सामने रखकर हंगामा शुरू कर दिया। उन्होंने आरोपियों की गिरफ्तारी की मांग की। सूचना पर एसपी घाटमपुर रंजीत कुमार बिधुनू और सैनिकिचम पारा थाने की फोर्स के साथ मौके पर पहुंचे और परिजनों को समझाने का प्रयास किया। एसपी बोले- लाठी चार्ज नहीं हुआ है- शव न हटाने पर पुलिस ने लाठियां पटककर भीड़ को खदेड़ा। इस दौरान करीब तीन घंटे तक हंगामा जारी रहा। पिता ने बहू और उसके मायके वालों के खिलाफ तहरीर दी है। एसपी ने बताया कि लाठी चार्ज नहीं हुआ है। समझाने के बाद परिजन को शव लेकर चले गए। रविवार को शव का अंतिम संस्कार परिजन करेंगे।

नदी किनारे लगाएं कद्दू, करेला, लौकी, टिण्डा



बीमारियां

चूर्णिल आसिता (पाउडरी मिलड्यू)

यह एक प्रकार की फफूंदी से फैलने वाली बीमारी है जिसका संक्रमण होने पर बेलों, पत्तियों एवं तनों पर सफेद परत चढ़ जाती है। इसकी रोकथाम हेतु प्रति हेक्टेयर 2 ग्राम बाविस्टीन प्रति लीटर पानी से हिसाब से घोल बनाकर छिड़कें।

मृदु रोमिल आसिता (डाउनी मिलड्यू)

इस बीमारी के प्रभाव से पत्तियों की निचली सतह पर भूरे रंग के धब्बे पड़ जाते हैं रोग का प्रकोप अधिक होने पर पत्तियां सूखकर गिर जाती हैं तथा फलों का मीठापन कम हो जाता है।

रोग नियंत्रण

रोग के रोकथाम हेतु डाइथेन जेड-78 के 0.2 प्रतिशत घोल का छिड़काव करें एवं आवश्यकता पड़ने पर 15 दिन बाद पुनः दोहराये।

श्याम वर्ण (एन्थेक्नोज)

इस रोग के प्रकोप से फूलों एवं पत्तियों पर गहरे भूरे रंग के धब्बे बन जाते हैं। गर्म मौसम में प्रकोप अधिक होता है। रोगग्रस्त भाग मुरझाकर सूखने लगते हैं।

रोग नियंत्रण - रोग के रोकथाम हेतु डाइथेन जेड-78 के 0.2 से 0.3 प्रतिशत घोल का छिड़काव करें।



भूमि व खेत की तैयारी

नदी के किनारों पर यदि सुरक्षात्मक उपाय उपलब्ध हों जहां कार्बनिक पदार्थ की मात्रा अच्छी हो एवं जल भराव न हो वहां पर कद्दूवर्गीय सब्जियों को सफलतापूर्वक उगाया जा सकता है। खरबूज को बलुई दोमट मिट्टी में अच्छी खाद मात्रा के साथ उगाकर अच्छी उपज प्राप्त की जा सकती है। जहां बुवाई करनी है वहां पर 10-12 किग्रा गोबर खाद डालकर थाला बनते हैं।

जलवायु

कद्दूवर्गीय सब्जियों के उत्पादन के लिए कम से कम 20 डिग्री एवं अधिकतम 35-40 डिग्री तापमान उचित है। करेला, ककड़ी, खरबूज, तरबूज सभी ग्रीष्म ऋतु में जहां मुदा पीएच 5.5-6.5 के मध्य हो खेती आसानी से की जा सकती है।

उन्नत किस्में

- करेला- पूसा विशेष, पूसा दो मौसमी
- लौकी- पूसा समर प्रोफेल्सिक राउण्ड, पूसा समर प्रोफेल्सिक लांग, पूसा नवीन
- तरौई- पूसा चिकनी, पूसा नसदार
- तरबूज- पूसा सरबती, पूसा मधुरस, हरा मधु, अर्का जीत, अर्का राजहंस



बीज उपचार एवं बुवाई

बुवाई के पूर्व 2-3 ग्राम थाइरम प्रति किग्रा बीज से बीजोपचार करें। प्रत्येक थाले में 4-5 बीज डालकर 3 सेमी गहराई पर बुवाई की जाती है। उर्वरक की उचित मात्रा का प्रयोग करते हुए नाइट्रोजन की आधी मात्रा बुवाई के समय व फास्फोरस एवं पोटैश की पूरी मात्रा बुवाई के समय तथा शेष नाइट्रोजन एक माह के बाद देते हैं।

सहारा देने का तरीका

कद्दूवर्गीय सब्जियां नार वाली होती है एवं आसानी से फैलती है इन्हें सहारा देने के लिए लम्बे बांस गड़ाकर इसके ऊपर तार बांध कर तारों के बीच रस्सी लगाकर अच्छी तरह सहारा दिया जाता है।



पौध संरक्षण

प्रमुख कीट

कद्दू वाला लाल भुंग : यह कीट लाल रंग का होता है यह नई पत्तियों को खाकर छेद कर देता है इसके रोकथाम हेतु 2 ग्राम कार्बोरिल या 3 मिली क्लोरोफिल प्रति लीटर पानी में घोल बनाकर सुबह के समय छिड़के। आवश्यकता होने पर 15 दिन बाद पुनः दोहराये।

फल मक्खी

यह फल मक्खी फलों में छेद करके फल के अंदर अण्डे देता है जिससे फल सड़ जाते हैं। यह फलों को सबसे अधिक नुकसान पहुंचाती है। फसल को इनसे बचाने के लिए 2 मिली मिथाइल पैराथियान प्रति लीटर पानी में गुड़ के घोल में मिलाकर छिड़कें।



बकरियों के लिये उपयुक्त आहार



अध्ययन करते हुये ज्ञात हुआ कि मारवाड़ी बकरियों ने सबसे ज्यादा यानि बेरी के खखालों पर 55.79 प्रतिशत समय बिताया और उसकी पत्तियों खाई। इसके बाद उनकी दूसरी पसंद खेजड़ी की पत्तियां थी जिस पर उन्होंने 24.30 प्रतिशत समय बिताया। इसके बाद उनकी तीसरी पसंद जिजनी नामक कटीली फलीधारी वनस्पति थी जिस पर उन्होंने 5.69 प्रतिशत समय बिताया। इसके बाद उन्होंने रोहिडा वनस्पति पर 4.89 प्रतिशत, कर वनस्पति पर 4.50 प्रतिशत तथा देशी बबूल की पत्तियों पर 1.99 प्रतिशत समय बिताया।

बकरियों की कुछ शारिरिक विशेषताएं होती हैं। वे छरहरी, पतली तथा हल्के शरीरधारी होती हैं। वे तेज दौड़ सकती हैं तथा पिछले दो पैरों पर खड़ी होकर ऊंचाई पर स्थित वनस्पति की चराई कर सकती हैं। उनके ऊपरी होठ में एक दरार होती है तथा जीभ लंबी होती है जिनकी मदद से वह छोटे से छोटा पत्ता भी पकड़कर आसानी से खा सकती हैं। वह हमेशा जल्दबाजी में चरती हैं तथा कुछ देर पश्चात पेट भरने पर किसी पेड़ की छाया में आराम से बैठकर जुगाली करती हैं।

बकरियों के खान-पान व्यवहार पर कुछ अनुसंधान हुआ है जिनके शोधपरिणामों पर आधारित जानकारी अनुसार उन्हें कुछ वनस्पतियां जैसे बेर, खेजड़ी, जिजनी, रोहिडा, देशी बबूल, जंगल जलेबी, आर्जू, पीपल, करंज, गिरीपुष्प, सावरी, अशोक, इमली चिंचबिलाई आदि वनस्पतियों की पत्तियां खाना पसंद करती हैं। इसके अलावा उन्हे बेर के फल (बोरियां), बबूल की फलियां, कैर के फल शहिडा के फूल आदि खाना पसंद हैं। इनके अलावा उन्हे स्वादिष्ट, रसीली, हरी भरी घांस जैसे बरसीम, ल्युसर्न, चौलाई तथा स्वादिष्ट अनाज खाना पसंद होता है। अतः उन्हे उपरोक्त लिखित वनस्पतियों की पत्तियां, फूल, फल तथा घास-फूस जो भी पसंद हैं वह खिलाये जायें तो उनका चारा ग्रहण तथा शुष्क पदार्थों का ग्रहण ज्यादा होगा। इन पदार्थों का स्वादिष्टता तथा पाचनीयता भी ज्यादा होने से भी ग्रहण अधिक होगा। इससे बकरियों का स्वास्थ्य अच्छा रहने के साथ बढ़वार, वृद्धिदर, प्रजनन क्षमता, दूध उत्पादन तथा मांस उत्पादन में बढ़ोतरी होने के ज्यादा आसार हैं तथा बकरी पालन व्यवसाय ज्यादा फायदेमंद साबित होगा।

जो वनस्पति उसे पसंद आ जाती है उसे वह कुछ ज्यादा देर तक खाती है। लेकिन इसका भी कोई भरोसा नहीं। वह जिददी स्वभावधारी पशु है अतः उसका दिल करें तो वह एक विशिष्ट वनस्पति पर चराई करेगी तथा जिस पल उसका दिल उस वनस्पति से भर जायें तब दूसरी वनस्पति की ओर चल देती है। बकरियां अक्सर झुंड में रहना तथा झुंड में रहकर साथ-साथ चरना पसंद करती हैं। उन्हे अकेले रहना कतई पसंद नहीं होता। अगर किसी ने ऐसी कोशिश की तो वह मायूस होकर, सहमकर या तो खड़ी रहती है या जमीन पर बैठ भी सकती है तथा चराई बंद कर देती है। कई बार वह भूखी होते हुये भी चराई नहीं करती। उसे खेत में वनस्पतियों से भरे मैदान में अकेले बांधकर रखें भी तो वह ऐसा ही बर्ताव दर्शाती है। उन्हे झुंड से अलग करने पर वह बैचैन हो जाती है तथा उनके गले में रस्सी बांधकर उन्हे अन्य जगह ले जाने का प्रयास करें तो वे डर जाती हैं तथा सहमकर बैठ जाती हैं। कई बार इधर-उधर भागने की कोशिश करती हैं तथा नाकामयाब होने पर मायूस होकर एक जगह हताश होकर बैठ जाती हैं।

नहीं खाती। उन्हे जबरदस्ती चारा नहीं खिलाया जा सकता। वे अपनी मर्जी की मालिक होती हैं। उनके सामने किसी बर्तन में खाने योग्य पत्तियां डालने पर भी वह उसे नहीं छूती। अगर कोई पत्तियां या चारा जमीन पर गिर जाये तो वह उसे नहीं छूती। उसे गीला, मटमैला कीचड़ भरा चारा कतई पसंद नहीं होता। उन्हे खाने में हमेशा बदलाव पसंद है। एक बार उन्होंने कोई विशिष्ट चारा ग्रहण किया तो अगली बार यह जरूरी नहीं कि वे वह चारा दोबारा खायेगी। यहां तक कि एक बकरी को जो चारा पसंद आये वह दूसरी बकरी को पसंद आ जायेगी। हर एक की पसंद अलग-अलग होती है।

केन्द्रीय मरु अनुसंधान संस्थान जोधपुर के तहत कार्यरत क्षेत्रीय अनुसंधान केन्द्र, पाली, मारवाड़ राजस्थान में किये गये अध्ययन में ज्ञात हुआ कि गर्मियों में जब चरागाह में कोई चारा या घास उपलब्ध नहीं होता तब जो भी चारा मिले उसे मारवाड़ी नस्ल की बकरियां खा लेती हैं। यहां तक की भूखी होने पर बाड़े में लगी बेर की सूखी कटीली टहनियां भी खा जाती हैं। जनवरी तथा फरवरी माह में जब चारागाह में काफी हरी वनस्पतियां मौजूद होती हैं तब उनके खान-पान व्यवहार का गहन



जायद की तिल लगायें

करें। जो कम पानी व कम समय में अधिक उत्पादन दे। सामान्य तौर पर मई-जून में 7 दिन के अंतराल पर सिंचाई करते रहना चाहिए तथा सिंचाई सुबह-शाम करें। फूल आने तथा फलियां बनते समय तिल की फसल में सिंचाई अत्यंत आवश्यक है।

कीट नियंत्रण

तिल को पत्ती मोड़क एवं फली बेधक कीट पौधों की पत्ती अवस्था में एवं फूलों के अंदर घुसकर भीतरी भाग खाकर एवं फली में छेदकर फसल को नुकसान पहुंचाती है। छिनालफॉस 25 ईसी (2 मिली/ली.) या डाइमेथियेट (1 मिली/लीटर) का आवश्यकतानुसार छिड़काव करें।

रोग नियंत्रण

तिल की फसल में तना एवं जड़ सड़न रोग, आल्टरनेरिया पत्ती धब्बा रोग का प्रकोप होता है साथ ही पर्णभाग रोग का प्रकोप होता है जिसमें फूल हरे पत्तियों में बदल जाते हैं।

अधिक शाखायें और छोटी पत्तियां गुच्छों में होती है। रोग नियंत्रण हेतु उपयुक्त फसल चक्र अपनायें। कीट/ रोग से ग्रस्त पौधों के भाग को तोड़कर/उखाड़कर तथा इन्धियों को इकट्ठा कर नष्ट करें। डाइथेन एम-45 (2.5 ग्राम/ली.) मिलाकर बोने के 30 और 60 दिन पर आवश्यकतानुसार छिड़काव करें।

कटाई और गहाई

पत्तियां पीली होकर झड़ने लगे तथा फलियां हरी हो तभी तिल की कटाई करें। कटी फसल को लकड़ी के सहारे रखकर अच्छी तरह सुखायें। सूखे पौधों को छड़ियों से पीटकर गहाई करें।

उपज

700-800 किग्रा/ हेक्टेयर होती है।

भूमि- दोमट, हल्की चिकनी एवं कछारी भूमि तिल की खेती हेतु उपयुक्त होती है।

खेत की तैयारी- अच्छी जुताई कर भुरभुरी मिट्टी वाला समतल खरपतवार रहित खेत तैयार करें। सिंचाई हेतु नालियों एवं क्यारियों की व्यवस्था करना चाहिए।

बीज की मात्रा एवं बीजोपचार

5-6 किग्रा/ हे. की दर से उन्नत किस्म के प्रमाणित कार्बेन्डाजिम (2 ग्राम/किग्रा) फफूंदनाशी से बीजोपचार कर बोयें। बीजों के समान वितरण हेतु बीज : गोबर की खाद (2:20) मिलाकर बोनी करें।

उन्नत किस्में

ग्रीष्म ऋतु हेतु तिल की अनुशंसित किस्में टीकेजी-22, टीकेजी-55, जेटीएस-8, टीकेजी-306 फरवरी के तृतीय से चतुर्थ सप्ताह में बोयें। बोने में कतारों से कतारों की दूरी 12 इंच तथा पौधों से पौधों की दूरी 4 इंच रखने से उपयुक्त पौध संख्या 3 लाख / हे. प्राप्त होती है।

खाद एवं उर्वरक

गोबर की 10 टन खाद/ हेक्टेयर तथा रसायनिक उर्वरक 60:40:20 किग्रा नत्रजन:फास्फोरस:पोटाश/ हेक्टेयर की दर से डालें। स्फुर एवं पोटैश की पूरी मात्रा और नत्रजन की आधी मात्रा बोनी के समय तथा शेष आधी नत्रजन की मात्रा बोने के 3-4 सप्ताह बाद डालें।

निराई-गुड़ाई

बोने के 15-20 दिन बाद निराई-गुड़ाई करें और उसी समय अनावश्यक घने पौधे को निकाल दें।

सिंचाई

जायद मौसम हेतु ऐसी किस्मों का चयन



मुश्किल में फंसी धनुष की कुबेर

साउथ सुपरस्टार धनुष और अभिनेत्री रश्मिका मंदाना इन दिनों कुबेर को लेकर चर्चा में बने हुए हैं। फिल्म का दर्शकों को बेसब्री से इंतजार है। शेखर कम्मला द्वारा निर्देशित कुबेर धनुष और सुपरस्टार नागार्जुन के बीच पहला सहयोग है। फिल्म में रश्मिका मंदाना मुख्य नायिका की भूमिका में हैं। सभी किरदारों के फर्स्ट लुक पहले ही जारी हो चुके हैं। वहीं, इस बीच अब खबर है कि कुबेर अब मुश्किल में फंस चुकी है। करीमकोडा नरेंद्र नाम के एक टॉलीवुड निर्माता ने दावा किया है कि उन्होंने नवंबर 2023 में तेलुगु फिल्म निर्माता परिषद के साथ कुबेर शीर्षक पंजीकृत किया था और उन्होंने अपनी फिल्म की शूटिंग का एक बड़ा हिस्सा पहले ही पूरा कर लिया है। नरेंद्र ने निर्देशक शेखर कम्मला पर शीर्षक के उल्लंघन का आरोप लगाया और शीर्षक बदलने या उन्हें हुए नुकसान के लिए मुआवजे की मांग की। नरेंद्र ने तेलुगु फिल्म चेंबर से हस्तक्षेप करने और न्याय करने का अनुरोध किया है।

फिल्म की शूटिंग पूरी

वहीं, इन आरोपों पर अब तक कुबेर की टीम, धनुष या नागार्जुन में से किसी ने भी चुप्पी नहीं तोड़ी है। शीर्षक की मुसीबत के बीच शेखर कम्मला की कुबेर की शूटिंग पूरी हो चुकी है और फिलहाल पोस्ट-प्रोडक्शन की औपचारिकताएं चल रही हैं। फिल्म का टीजर भी पहले ही जारी हो चुका है।

फिल्म की कहानी

फिल्म में धनुष के किरदार की बात करें तो कुबेर में धनुष एक ऐसे किरदार को निभा रहे हैं, जो एक बेघर व्यक्ति के रूप में शुरू होता है, लेकिन अंततः एक शक्तिशाली माफिया सरगना बन जाता है। रश्मिका और धनुष के साथ फिल्म में अकिनेनी नागार्जुन, संदीप किशन, जिम सर्भ और अन्य भी महत्वपूर्ण भूमिकाओं में हैं। फिल्म में नागार्जुन एक पुलिस ऑफिसर का किरदार निभा रहे हैं।

शेखर-धनुष की पहली फिल्म

सुनील नारंग और पुष्कर राम मोहन राव द्वारा निर्मित कुबेर में संगीत देवी श्री प्रसाद ने दिया है और सिनेमेटोग्राफी निकेश बोम्मि ने की है। प्रोडक्शन डिजाइनर रामकृष्ण सब्बानी और मोनिका निगोत्रे तकनीकी दल का हिस्सा हैं। इस फिल्म के जरिए निर्देशक शेखर कम्मला और धनुष पहली बार साथ काम कर रहे हैं। कुबेर शेखर कम्मला द्वारा निर्देशित एक बहुभाषी फिल्म है।



'क्रेजी' का नहीं बन पा रहा क्रैज

फिल्म 'छावा' लगभग दो हफ्तों से अधिक समय से सिनेमाघरों में टिकी हुई है और अच्छा कलेक्शन कर रही है। इसी बीच शुरूवार को सोहम शाह की फिल्म 'क्रैजी' भी रिलीज हुई। इस फिल्म की चर्चा रिलीज से पहले काफी हो रही थी। लेकिन पहले दिन फिल्म ने कोई बड़ा कमाल कलेक्शन के मामले में नहीं किया। जानिए, दूसरे दिन फिल्म 'क्रैजी' ने कितना कलेक्शन किया है। फिल्म क्रैजी के दूसरे दिन के कलेक्शन की बात करें तो अब तक प्राप्त जानकारी के अनुसार यह फिल्म 57 लाख रुपये ही कमा पाई है। जबकि पहले दिन इसने 1 करोड़ रुपये की कमाई का नंबर हासिल कर लिया था। लेकिन जितनी उम्मीद इस फिल्म के मेकर्स को थी, उतना कलेक्शन यह फिल्म नहीं कर पाई। फिल्म की कुल कमाई भी अब तक 1.57 करोड़ रुपये ही है।

वीकएंड का फायदा नहीं उठा पाई 'क्रैजी'

वीकएंड पर कम कमाई करने वाली फिल्मों में भी अपने कलेक्शन में बढ़ोतरी कर लेती हैं। लेकिन सोहम शाह की फिल्म ऐसा करती नहीं दिख रही है। इसकी वजह फिल्म 'छावा' है। दरअसल, सिनेमाघरों में दो हफ्ते बाद भी 'छावा' का क्रैज बना हुआ है। यह फिल्म काफी अच्छा कलेक्शन कर रही है, 400 करोड़ वलब में भी शामिल हो चुकी है।





मुश्किल, लेकिन ये सभी मेरी पसंद हैं और मैं इस पर फख्र महसूस करती हूँ। भूमि पेडनेकर ने दम लगा के हईशा फिल्म से अपने करिअर की शुरुआत की। इसके बाद वह टॉयलेट, एक प्रेम कथा में नजर आई। उनकी दूसरी बेहतरीन फिल्मों में सांड की आंख, बाला, बघाई दो और रक्षा बंधन हैं। हाल ही में वह मेरे हर्सबैंड की बीवी में नजर आई थीं। इस फिल्म में भूमि के अलावा रकुल प्रीत सिंह और अर्जुन कपूर हैं। फिल्म का निर्देशन मुदस्सर अजीज ने किया है। फिल्म बॉक्स ऑफिस पर बहुत ज्यादा कमाल नहीं कर पाई है।

रेस 4 में हुई रकुल प्रीत सिंह की एंट्री, सैफ के सामने आएंगी नजर!

फिल्म निर्माता रमेश तौरानी ने पहले पुष्टि की थी कि अभिनेता सैफ अली खान रेस 4 में मुख्य भूमिका में लौटेंगे। अब, पता चला है कि रकुल प्रीत सिंह इस प्रत्याशित थ्रिलर फैंचाइज में खान के साथ शामिल हो सकती हैं। हालांकि सूत्र ने पुष्टि नहीं की कि सिंह जिस प्रोजेक्ट में शामिल हुई हैं वह वास्तव में रेस 4 है, लेकिन यह संभावना है कि यह वही हो, क्योंकि खान और तौरानी अभी केवल इसी प्रोजेक्ट पर साथ काम कर रहे हैं। इस प्रोजेक्ट के बारे में ज्यादा जानकारी गुप्त रखी गई है, लेकिन रेस की दुनिया में सिंह का प्रवेश निश्चित रूप से इसे और भी रोमांचक बनाता है। प्रोडक्शन से जुड़े एक सूत्र ने बताया कि सिंह कुछ ऐसा करने के लिए वाकई उत्साहित हैं जो उन्होंने पहले कभी नहीं किया है। हालांकि उन्होंने पिछले कुछ सालों में कई बड़े बजट की फिल्मों में काम किया है, लेकिन रेस पर फैंचाइज में प्रवेश करना उनके लिए एक दिलचस्प चुनौती होने जा रही है। सूत्र ने कहा, रकुल रमेश तौरानी के बेनर तले एक रोमांचक नई परियोजना के लिए सैफ अली खान के साथ काम करने के लिए तैयार हैं। मेरे हर्सबैंड की बीवी की सफलता के बाद, वह स्मार्ट विकल्प चुन रही हैं, और यह फिल्म उनकी गति को और बढ़ाएगी। 34 वर्षीय रकुल ने अतीत में विभिन्न शैलियों में काम किया है। उन्हें रोमांटिक-कॉमेडी शैली पर मजबूत पकड़ के लिए जाना जाता है, और रेस 4 उनके बहुमुखी करियर को और आगे ले जाएगी। हालांकि, निर्माताओं द्वारा अभी तक कोई आधिकारिक घोषणा नहीं की गई है। रेस फैंचाइज में सैफ अली खान की वापसी ने इस प्रोजेक्ट को लेकर पहले से ही काफी

उत्सुकता बढ़ा दी है। अगर रकुल प्रीत सिंह इस फिल्म में शामिल होती हैं, तो स्क्रीन पर एक नई जोड़ी की उम्मीद की जा सकती है। हालांकि, अभी तक यह स्पष्ट नहीं है कि दोनों को एक साथ जोड़ा गया है या नहीं। पिछले साल की शुरुआत में, खान के रेस 4 में काम करने की पुष्टि करते हुए, निर्माता रमेश तौरानी ने कहा-सैफ रेस फैंचाइज में वापस आएंगे, और हम उन्हें लेकर उत्साहित हैं। उन्होंने पहली दो फिल्मों में शानदार काम किया है। फिल्म में कई कलाकार होंगे, और हम स्क्रिप्ट और कलाकारों को अंतिम रूप दे रहे हैं। हमने निर्देशक को भी अंतिम रूप नहीं दिया है। हम फिल्म की आधिकारिक घोषणा अगले साल, संभवतः फ्लोर पर जाने से पहले करेंगे। इस बीच, सिंह को आखिरी बार अर्जुन कपूर और भूमि पेडनेकर के साथ मेरे हर्सबैंड की बीवी में देखा गया था। फिल्म इस महीने की शुरुआत में रिलीज हुई थी। रेस 4 उनके करियर में एक शानदार जोड़ होने जा रही है।



मृणाल ठाकुर अभिनीत डकैत में हुई अनुराग कश्यप की एंट्री

अदिवी शेष की आगामी फिल्म डकैत में मृणाल ठाकुर की एंट्री के बाद अब अनुराग कश्यप की एंट्री के साथ ही उनके किरदार से भी पर्दा उठा दिया गया है। फिल्म में अनुराग एक इन्स्पेक्टर की भूमिका में नजर आएंगे, जिसका नाम स्वामी है। फिल्म निर्माताओं ने फिल्म से एक और नए किरदार का पहला लुक जारी किया है, जिसे बॉलीवुड फिल्म निर्माता अनुराग कश्यप निभाएंगे। इस फिल्म में



अनुराग एक इन्स्पेक्टर स्वामी की भूमिका निभाते नजर आएंगे। इन्स्पेक्टर स्वामी का पहला लुक शेयर करते हुए निर्माताओं ने पोस्ट को कैप्शन दिया, दीक्षा लो उन्ना पुलिस ननु पतुकुंटाडु अता.. ननु पतुकुंटावांटे आ देवुडे डिजी रावली इमी.. डकैत में अद्भुत अनुराग कश्यप सर को लेकर बेहद खुश हूँ।

अनुराग की पहली तेलुगु फिल्म है डकैत

फिल्म डकैत से अनुराग कश्यप तेलुगु सिनेमा में डेब्यू करने जा रहे हैं। निर्देशक से अभिनेता बने अनुराग कश्यप इससे पहले तमिल फिल्मों में काम कर चुके हैं। इससे पहले, डकैत के कलाकारों में बड़ा बदलाव तब हुआ था, जब किन्ही वजहों से श्रुति हासन ने मुख्य अभिनेत्री के रूप में इस प्रोजेक्ट से हाथ खींच लिया था और श्रुति की जगह फिर मृणाल ठाकुर को साइन कर लिया गया। 17 दिसंबर, 2024 को डकैत के निर्माताओं ने अदिवी के जन्मदिन के साथ ही मृणाल ठाकुर का पहला लुक जारी किया था। इस पोस्टर में मृणाल के माथे पर चोट लगी है और वह एक कार में बैठी नजर आ रही हैं और उनके हाथ में बंदूक दिखाई दे रही है। इस पोस्टर के साथ कैप्शन में लिखा, हमारे डकैत अदिवी शेष को जन्मदिन की शुभकामनाएं। उनके खास दिन पर, हम उनसे मिलवाते हैं जिसने उन्हें धोखा दिया। उनका प्यार। उनका दुश्मन। मृणाल ठाकुर का फिल्म में स्वागत है।

जिस चीज से प्यार करती हूँ, वह कर पा रही हूँ


फिल्म दम लगा के हईशा को रिलीज हुए 10 साल हो गए। इस फिल्म में अहम किरदार निभाने वाली अभिनेत्री भूमि पेडनेकर को भी फिल्म इंडस्ट्री में 10 साल हो गए। वह अपने इस सफर को लेकर कृतज्ञता से भरी हैं। हाल ही में उन्होंने कहा मैं बहुत खुशनसीब हूँ कि मैं अभी भी वह कर पा रही हूँ, जिससे मैं बहुत प्यार करती हूँ।

फिल्म के हिट और फ्लॉप होने का नहीं था दबाव

एक रिपोर्ट के मुताबिक भूमि पेडनेकर ने कहा कि मुझे अभी भी याद है जब दम लगा के हईशा का प्रीमियर आया था। मुझे नहीं पता था कि क्या होगा, लेकिन बहुत खुश थी क्योंकि मेरे ऊपर दबाव नहीं था कि फिल्म हिट होगी या फिर फ्लॉप। मेरी पहली फिल्म रिलीज हो रही थी और शायद ये मेरी सबसे बड़ी कामयाबी थी। जब मुझे कभी शक होता है, तो मैं उसी ऊर्जा का इस्तेमाल करती हूँ।

फिल्मों में चुना अलग-अलग किरदार

भूमि का कोई फिल्मी बैकग्राउंड नहीं रहा है। उन्होंने अपना करियर अपरंपरागत रोल से शुरु किया। उनके मुताबिक तब से वह ऐसे विकल्प चुनती आ रही हैं क्योंकि वह खुद को सीमित नहीं रखना चाहती। भूमि ने कहा मैं अपने आपको किसी भी सांचे में नहीं रखना चाहती, न मैं वैसा करना चाहती हूँ, जो मेरे किसी साथी ने किया है। मैं वह काम करना चाहती हूँ जिससे मैं जुड़ती हूँ। कुछ मेरे लिए आसान होते हैं, तो कुछ मुश्किल, लेकिन ये सभी मेरी पसंद हैं और मैं इस पर फख्र महसूस करती हूँ। भूमि पेडनेकर ने दम लगा के हईशा फिल्म से अपने करिअर की शुरुआत की। इसके बाद वह टॉयलेट, एक प्रेम कथा में नजर आई। उनकी दूसरी बेहतरीन फिल्मों में सांड की आंख, बाला, बघाई दो और रक्षा बंधन हैं। हाल ही में वह मेरे हर्सबैंड की बीवी में नजर आई थीं। इस फिल्म में भूमि के अलावा रकुल प्रीत सिंह और अर्जुन कपूर हैं। फिल्म का निर्देशन मुदस्सर अजीज ने किया है। फिल्म बॉक्स ऑफिस पर बहुत ज्यादा कमाल नहीं कर पाई है।



सिमर से लेकर शनाया कपूर तक ये स्टार किड्स आएंगे इन फिल्मों में नजर

7 मार्च को नेटपिलक्स पर सैफ अली खान के बेटे इब्राहिम अली खान की फिल्म नादानियां रिलीज होने वाली है। वह इस फिल्म से बॉलीवुड इंडस्ट्री में डेब्यू करने जा रहे हैं। ऐसे कई स्टार्स के किड्स हैं, जो साल 2025 में बॉलीवुड में डेब्यू करने जा रहे हैं। आइए इनके बारे में जानते हैं।

संजय कपूर की बेटा शनाया कपूर

संजय कपूर की बेटा शनाया कपूर बॉलीवुड में कदम रखने को तैयार हैं। खबर है कि वह दक्षिण भारत की फिल्म वृषभ में नजर आएंगी। फिल्म इसी साल रिलीज होने वाली है। संजय कपूर की बीवी का नाम महीप कपूर है।



शाहरुख के बेटे आर्यन खान

बॉलीवुड के किंग शाहरुख खान के बेटे भी बॉलीवुड में आ रहे हैं। लेकिन वह बतौर डायरेक्टर-राइटर इस इंडस्ट्री में आएंगे। वह वेब सीरीज से इंडस्ट्री में कदम रखेंगे। उनकी सीरीज नेटपिलक्स पर रिलीज होगी। इसे शाहरुख खान प्रोड्यूस कर रहे हैं।



अक्षय कुमार की भांजी सिमर भाटिया

अक्षय कुमार की भांजी सिमर भाटिया भी बॉलीवुड में अपने जलवे दिखाने वाली हैं। वह अमिताभ बच्चन के नाती अगस्तिया नंदा के साथ फिल्म इक्कीस में नजर आने वाली हैं। इस फिल्म का निर्देशन श्रीराम राघवन करने वाले हैं।



अब्राहिम अली खान खुशी कपूर सैफ अली खान के बेटे इब्राहिम अली खान नादानियां के अलावा सरजमीन फिल्म में नजर आएंगे। उनके साथ एक्ट्रेस काजोल भी नजर आने वाली हैं। जल्द ही इस फिल्म की बाकी अपडेट भी आएगी। नादानियां में सैफ के साथ श्रीदेवी की बेटा खुशी कपूर भी नजर आएंगी।

परिणीति चोपड़ा ने शुरू की वेब सीरीज की शूटिंग

बॉलीवुड अभिनेत्री परिणीति चोपड़ा अब जल्द ही एक वेब सीरीज में नजर आएंगी, जो नेटपिलक्स पर स्ट्रीम होगी। अनटाइटल्ड थ्रिलर-ड्रामा वेब सीरीज की शूटिंग को लेकर परिणीति ने अपने सोशल मीडिया हैंडल पर एक अपडेट शेयर किया है। इस जानकारी से मिलने पर प्रशंसकों के बीच वेब सीरीज को लेकर उत्साह और अधिक बढ़ गया है। परिणीति ने अपने इंस्टाग्राम हैंडल की स्टोरी पर सुबह शूटिंग के लिए सेट पर जाते हुए खास वीडियो शेयर किया है। शूटिंग लोकेशन का जिक्र किए बिना परिणीति ने कैप्शन में लिखा, चलो शूटिंग पर डे 7 जिससे पता चलता है कि शूटिंग शुरू हुए एक हफ्ता हो चुका है और शूटिंग का सातवां दिन है।

